



# QORTI ČIVILI PRIM' AWLA SEDE KOSTITUZZJONALI

ONOR IMHALLEF  
DR FRANCESCO DEPASQUALE  
LL.D. LL.M. (IMLI)

Seduta ta' nhar il-Hamis  
Hmistax (15) ta' Diċembru 2022

Rikors Numru 312/2020 FDP

Fl-ismijiet

Simon Patrick Mizzi (ID 452977 M)

Vs

L-Avukat tal-Istat  
Alfred Tabone (ID 0678036 M)  
Rose Tabone (ID 207643M)

## Il-Qorti:-

1. Rat ir-rikors datat 22 ta' Diċembru 2020, li permezz tiegħu r-riktorrent talab is-segmenti:
  1. Illi r-riktorrenti huwa proprietarju tal-fond 102, Triq ir-Repubblika, l-Belt Valletta, li huwa akkwista b'kuntratt tat-30 ta' Ottubru 2015 fl-atti tan-Nutar Dottor Sara Ellul, hawn anness u mmarkat bħala “Dokument A”.
  2. Illi l-fond in kwistjoni mhux fond dekontrollat kif jirriżulta mid- “Dokument B” hawn anness.
  3. Illi l-imsemmi fond ilu mikri lill-intimati Tabone u l-antekawża minnhom għal ġenerazzjonijiet sħaħi b'kera mizera, wara li kien ġie hekk lokat mill-antekawża tar-riktorrenti, u llum bil-kera ta' €209.00c fis-sena ai termini tal-Att X tal-2009.

4. Illi kif fuq ingħad, il-kera li l-intimati Tabone qed iħallsu a tenur tal-liġi jammon ta' għal €209.000 fis-sena, meta l-valur lokatizzju tal-fond fis-suq huwa ferm u ferm aktar minn dak stabbilit bid-disposizzjonijet tal-Kap. 69 tal-Ligijiet ta' Malta, liema disposizzjonijet ġew mibdula bi ftit bl-Att X tal-2009.
5. Illi ai termini tal-Ordinanza XVI tal-1944, ir-rikorrenti u l-antekawża minnha ma setgħu qatt jikru l-fond in kwistjoni fis-suq stante illi l-kera tar-residenzi ta' fondi li ma kinux dekontrollati ossia li ma jaqgħux taħt id-disposizzjonijiet tal-Kap. 158 tal-Ligijiet ta' Malta, u huma regolati bil-Kap. 69 tal-Ligijiet ta' Malta, ma setgħu qatt jiżbqu l-valur lokatizzju ta' dak li l-fond seta' jgħib fl-4 ta' Awwissu 1914.
6. Illi ai termini tal-istess liġi bl-emendi li sarulha bl-Att X tal-2009, r-rata tal-kera għandha tiżdied biss kull tlett snin b'mod proporzjonali għal mod li bih ikun jiżdied l-Indiči ta' Inflazzjoni skond l-Artikolu XIII tal-Ordinanza li Tnejħhi l-Kontroll tad-Djar bl-awment li jmiss fl-1 ta' Jannar 2022, liema awamenti huma tenwi għall-aħħar.
7. Illi l-protezzjoni mogħtija lill-inkwilini intimati Tabone bid-disposizzjonijiet tal-Kap. 69 tal-Ligijiet ta' Malta u tal-Att X tal-2009 mhumiex ġusti u ma jikkreawx bilanċ ta' proporzjonalita' bejn id-drittijiet tas-sid u dawk tal-inkwilina stante li l-valur lokatizzju tal-fond huwa ferm ogħla minn dak stabbilit fil-liġi u għalhekk huma bi ksur tal-Kostituzzjoni ta' Malta u tal-Ewwel Artikolu ta' l-Ewwel Protokol tal-Konvenzjoni Ewropea u tal-Artikolu (6) tal-Konvenzjoni.
8. Illi l-livell baxx tal-kera, l-istat tal-inċertezza tal-possibilità tat-teħid lura tal-proprietà, in-nuqqas ta' salvagwardji procedurali, ż-żieda fil-livell tal-għejxien f'Malta f'dawn l-ahħar deċenni u l-interferenza sproporzjonata bejn id-drittijiet tas-sid u dawk tal-inkwilini ikkreas piż ecċessiv fuq ir-rikorrenti.
9. Illi r-rikorrenti m'għandhiex rimedju effettiv ai termini tal-Artikolu 6 tal-Konvenzjoni Ewropea stante illi hija ma tistax żżid il-kera b'mod ekwu u ġust skond il-valur tas-suq illum, stante illi dak li effettivament huwa jista' jitlob li jirċievi huwa dak kif limitat bl-artikolu 1531C tal-Kap. 16 tal-Ligijiet ta' Malta.
10. Illi dan kollu ġia ġie determinat fil-kawži Amato Gauci Vs Malta no. 47045/06 deċiża mill-Qorti Ewropea tad-Drittijiet Fundamentali tal-Bniedem fil-15 ta' Settembru 2009 u Lindheim and others Vs Norway nru. 13221/08 u 2139/10 deċiża fit-12 ta' Ĝunju 2012 u Zammit and Attard Cassar vs Malta applikazzjoni nru. 1046/12 deċiża fit-30 ta' Lulju 2015; Anthony Debono et vs Avukat Ġenerali et deċiża mill-Prim' Awla tal-Qorti Ċibili (Sede Kostituzzjoni) fit-8 ta' Mejju 2019; u Rikors Kostituzzjoni nru. 22/2019 fl-ismijiet Joseph Grima et vs Avukat Ġenerali et, deċiża mill-Prim' Awla tal-Qorti Ċibili (Sede Kostituzzjoni) nhar l-10 ta' Ottubru 2019.
11. Illi ġialadarba r-rikorrenti qed isofri minn nuqqas ta' "fair balance" bejn l-interessi ġenerali tal-komunita' u l-bżonnijiet u protezzjoni tad-drittijiet fundamentali tal-bniedem kif deċiż b'Beyeler vs Italy nru. 33202/96, J.A. Pye

(*Oxford) Ltd and J.A. Pye (Oxford) Land Ltd vs the United Kingdom [GC]*, nru. 44302/02, § 75, ECHR 2007-III) u għalhekk hemm leżjoni tal-prinċipju ta' proporzjonalita kif ġie deċiż f'Almeida Ferreira and Melo Ferreira vs Portugal nru. 41696/07 § 27 u 44 tal-21 ta' Dicembru 2010.

12. Illi r-regolamenti ta' kontroll tal-kera huma interferenza flagranti mad-dritt tas-sid għall-użu tal-proprjeta tiegħi stante illi dawn l-iskemi ta' kontroll tal-kera u restrizzjonijiet fuq id-dritt tas-sid li jittermina l-kirja tal-inkwilini u wisq inqas ta' min qed jipprova jippresta lilu nnifsu bħala inkwilin meta mħuwiex jikkostitwixxi kontroll tal-użu tal-proprjetà fit-termini tat-tieni paragrafu tal-Ewwel Artikolu tal-Ewwel Protokol tal-Konvenzjoni Ewropea (vide *Hutten-Czapska vs Poland [GC]*, nru. 35014/97, §§ 160-161, ECHR 2006-VIII, *Bitto and Others vs Slovakia*, nru. 30255/09, § 101, 28 ta' Jannar 2014 u R&L, s.r.o. and Others §108).

13. Illi l-anqas huwa ġust u ekwu illi l-fond in kwistjoni għandu jkollu l-istess valur lokatizzju impost bil-ligi ai termini tal-Artikolu 1531C tal-Kap 16 tal-Ligijiet ta' Malta.

14. Illi l-valur lokatizzju tal-post huwa ferm ogħla minn dak li l-liġi imponiet li r-rikorrenti għandu jircievi, b'tali mod illi bid-disposizzjonijiet tal-Artikoli 37 u 45 tal-Kostituzzjoni ta' Malta u l-Artikolu 1 tal-Ewwel Protokol tal-Konvenzjoni Ewropea il-Kap. 69 tal-Ligijiet ta' Malta kif emendat bl-Att XXXI tal-1995 u l-emendi li saru bl-Att X tal-2009 jilledi d-drittijiet kostituzzjonali tar-rikorrenti kif protetti taħt l-Artikolu tal-Kostituzzjoni ta' Malta, kif ukoll ta' l-Artikolu 1 tal-Protocol Nru. 1 tal-Konvenzjoni Ewropea u għalhekk il-Ligi fuq imsemmija għandha tiġi ddikjarata anti-kostituzzjonali u għandha tiġi emadata, kif del resto diga' ġie deċiż mill-Qorti Ewropeja tad-Drittijiet tal-Bniedem fil-kawża Amato Gauci vs Malta – deċiža fil-15 ta' Settembru, 2009 u Zammit and Attard Cassar vs Malta deċiža fit-30 ta' Lulju 2015 mill-Qorti Ewropea tad-Drittijiet Fundamentali tal-Bniedem.

15. Illi l-Qorti Ewropea tad-Drittijiet tal-Bniedem diga' kellha okkażjoni tikkummenta diversi drabi f'każi li rrigwardjaw lil Malta li għalkemm m'hemmx dubju li l-Istat għandu dover u allura d-dritt li jintervjeni biex jassikura abitazzjoni decenti lil min ma jistax ikollu dan bil-mezzi tiegħi stess, li ndividwu jiġi privat mill-użu liberu tal-proprjeta' għal ħafna snin u fil-frattemp jircievi kera miżera, jammonta għall-ksur tad-dritt in kwistjoni. Fil-kawża “*Għigo vs Malta*”, deċiža fis-26 ta' Settembru 2006, il-Qorti sabet li jeżisti l-ksur tad-dritt in kwistjoni għaliex ir-rikorrenti ġie privat mill-proprjeta' tiegħi tnejn u għoxrin (22) sena qabel u kien jircievi ħamsa u ħamsin (55) Euro fis-sena bħala kera. Fis-sentenza “*Fleri Soler et vs Malta*”, mogħiġi fl-istess data, l-istess Qorti sabet li d-dritt fundamentali tar-rikorrenti ġie leż u allura qalbet sentenza tal-Qorti Kostituzzjonali ta' Malta kif ġara wkoll fil-kawża ta’ “*Franco Buttigieg & Others vs Malta*” deċiža mill-Qorti Ewropea tad-Drittijiet Fundamentali tal-Bniedem fil-11 ta' Dicembru 2018 u “*Albert Cassar vs Malta*” deċiža mill-Qorti Ewropea tad-Drittijiet Fundamentali tal-Bniedem fit-30 ta' Jannar 2018.

16. Illi b'sentenza deċiża mill-Prim' Awla tal-Qorti Ċivili (Sede Kostituzzjonali), Rikors Nru. 89/18 LM fl-ismijiet Anthony Debono et vs l-Avukat Ĝenerali et, fit-8 ta' Mejju 2019, din l-Onorabbli Qorti ddeċidiet illi l-Kap. 69 tal-Liġijiet ta' Malta u l-emendi tal-Att X tal-2009 jilledu d-drittijiet kostituzzjonali tas-sidien stante li ma nżammx proporzjon bejn id-drittijiet tas-sid u dawk tal-inkwilin, u li s-sidien mhux qed jircievu l-kera ġusta fis-suq, biex b'hekk l-Avukat Ĝenerali ġie kkundannat jħallas danni ta' €20,000 lir-rikorrenti oltre l-ispejjeż kollha tal-kawża, u l-istess ġie deċiż fil-kawża Rikors Kostituzzjonali Nru. 22/2019 fl-ismijiet Joseph Grima et vs Avukat Ĝenerali et, deċiża mill-Prim' Awla tal-Qorti Ċivili (Sede Kostituzzjonali) nhar l-10 ta' Ottubru 2019 u kkonfermata mill-Qorti Kostituzzjonali nhar is-27 ta' Marzu 2020.

17. Illi fil-kawża Rikors Nru. 39/18 FDP fl-ismijiet George Olof Attard et vs Avukat Ĝenerali et deċiża finalment mill-Prim' Awla tal-Qorti Ċivili (Sede Kostituzzjonali) nhar il-21 ta' Novembru 2019 u mhux appellata, din l-Onorabbli Qorti, fċirkostanzi simili għal dawk odjerni, iżda fejn il-ksur lamentat sab l-origini tiegħu fid-disposizzjonijiet tal-Kap. 158 tal-Liġijiet ta' Malta, u b'hekk xorta waħda japplika l-istess insenjament għall-każ odjern, il-Qorti saħansitra laqgħat t-talba biex jiġi żgumbrat l-intimat Edgar Warrington u kwindi jingħata pussess liberu lir-rikorrenti tal-fond in kwistjoni u ordnat lill-istess Edgar Warrington jiżgombra l-fond u dan entro sitt xhur mid-data tas-sentenza bl-obbligu fuq l-intimat li jħallas lir-rikorrenti kera ta' sebghha mitt Euro (€700) fix-xahar mid-data tas-sentenza sal-eventwali ritorn tal-fond lir-rikorrenti.

18. Illi in vista tal-każistika surreferita, saħansitra dik tal-Qorti Ewropea tad-Drittijiet tal-Bniedem, u in vista tal-fatt illi certament li ma hemm ebda dubju illi r-rikorrenti qed jsorri leżjonni tad-drittijiet fundamentali tiegħu ta' proprjeta' kif sanċiti bl-imsemmi Artikolu 1 ta' l-Ewwel Protokol tal-Konvenzjoni Ewropea u tal-Artikolu 37 tal-Kostituzzjoni ta' Malta, l-istess għandha tagħmel din l-Onorabbli Qorti u għandha oltre illi tillikwida kumpens pekunjarju u non-pekunjarju sodisfaċenti għall-ksur lamentat, tordna l-iżgumbrament tal-intimati Tabone mill-fond de quo.

**GHALDAQSTANT** ir-rikorrenti titlob bir-rispett lil din l-Onorabbli Qorti prevja kwalsiasi dikjarazzjoni neċċesarja u opportuna, u għar-raġunijiet premessi, sabiex jgħidu l-intimati għaliex m'għandhiex:

(I) Tiddikjara u Tiddeċiedi illi fil-konfront tar-rikorrenti il-fatti suespsti u l-operazzjonijiet tal-Ordinanza li Tirregola t-Tiġidid tal-Kiri tal-Bini ossija l-Kap. 69 tal-Liġijiet ta' Malta u l-Att X tal-2009, bl-operazzjonijiet tal-Liġijiet viġenti qeqħdin jagħtu dritt ta' rilokazzjoni indefinite lill-intimati Alfred Tabone (K.I. 310538M) u Rose Tabone (K.I. 310538M) għall-fond 102, Triq ir-Repubblika, l-Belt Valletta, u dan bi vjolazzjoni tad-drittijiet fundamentali tar-rikorrenti kif sanċiti inter alia fl-Ewwel Artikolu ta' l-Ewwel Protocol tal-Konvenzjoni Ewropea (l-Ewwel Skeda tal-Kap. 319 tal-Liġijiet ta' Malta), u b'hekk għar-raġunijiet fuq esposti u dawk li ser jirriżultaw waqt it-trattazzjoni ta' dan ir-rikors, ir-rikorrenti għandha tingħata r-rimedji kollha li din l-Onorabbli Qorti jidhrulha xierqa fis-sitwazzjoni.

(II) *Tiddikjara u Tiddeċiedi illi l-intimat Avukat tal-Istat huwa responsabbli għal kumpens u danni sofferti mir-rikorrenti b'konsegwenza ta' l-operazzjonijiet tal-Kap. 69 u l-Att X tal-2009 tal-Ligijiet ta' Malta talli ma nżammx bilanč u proporzjon bejn id-drittijiet tas-sid u dawk tal-inkwilini peress illi l-kera pagabbli a tenur tal-ligijiet vigenti ma tirriflettix is-suq u lanqas il-valur lokatizzju tal-proprijeta' in kwistjoni wkoll ai termini tal-Ligi.*

(III) *Tillikwida l-istess kumpens u danni kif sofferti mir-rikorrenti, wkoll ai termini tal-Ligi.*

(IV) *Tikkundanna lill-intimat Avukat tal-Istat iħallas l-istess kumpens u danni likwidati ai termini tal-Ligi, bl-imġħax legali mid-data tal-preżentata tar-rikors odjern sad-data tal-effettiv pagament.*

*Bl-ispejjeż u bl-ingunzjoni ta' l-intimati minn issa għas-subizzjoni.*

2. Rat illi fl-20 ta' Jannar 2021 l-**Avukat tal-Istat** irrisponda għal dak mitlub billi qajjem is-segwenti difiżi:

1. *ILLI, preliminarjament, għandhom jiġu ndikati l-artikoli mill-Kap. 69 u, jew minn xi Att ieħor, li skont ir-rikorrent qed jagħtu lok għal vjolazzjoni tad-dritt fundamentali għat-tgawdija tal-proprietà msemmija;*
2. *ILLI fil-mertu, in succint, il-lanjanza tar-rikorrent hija fis-sens li t-thaddim tal-ligijiet tal-kerċċa, partikolarment dawk ikkонтemplati fil-Kap 69 tal-Ligijiet ta' Malta, qiegħed jilledi d-drittijiet fundamentali tar-rikorrent għat-tgawdija tal-proprietà in kwistjoni kif protetti bl-artikolu 1 tal-Ewwel Protokoll tal-Konvenzjoni Ewropea;*
3. *ILLI, l-esponent huwa tal-umli fehma li t-talbiet tar-rikorrent għandhom jiġu miċħuda in toto peress li huma infondati fil-fatt u fid-dritt u dan għar-raġunijiet segwenti li qed jiġu hawn elenkti mingħajr preġudizzju għal xulxin:*
4. *ILLI peress li r-rikorrent qed jinvoka l-protezzjoni tal-Ewwel Artikolu tal-Ewwel Protokoll tal-Konvenzjoni Ewropea, l-esponent jirrileva li skont it-tieni paragrafu tal-istess artikolu, l-Istat għandu kull jedd li jgħaddi dawk il-ligijiet li jidhrulu xierqa biex jikkontrolla l-užu tal-proprietà skont l-interess ġenerali. Anki skont il-ġurisprudenza kostanti tal-Qorti ta' Strasburgu, l-Istat igawdi diskrezzjoni wiesgħha sabiex jidentifika x'inhu meħtieġ fl-interess ġenerali u x'miżuri għandhom jittieħdu sabiex jiġu ndirizzati dawk il-ħtiġijiet soċjali. Tali diskrezzjoni tal-legislatur m'għandhiex titbiddel sakemm din ma tkunx manifestament mingħajr bażi raġonevoli – li żgur mhux il-każ;*
5. *ILLI, il-ligijiet li qed jilmenta minnhom ir-rikorrent huma maħsuba sabiex jipproteġu persuni milli jiġu mkeċċija mid-dar ta' abitazzjoni tagħhom f'għeluq it-terminu konċess lilhom fil-kuntratt tal-kiri. B'hekk dawn l-artikoli żgur li ma jistgħux jiġi kklassifikati bħala mhux leġittimi jew mhux fl-interess*

ġenerali u l-esponent jara li dawn l-artikoli assolutament m'għandhomx jitqiesu li jmorra kontra d-drittijiet fundamentali tal-bniedem;

6. *ILLI l-Ewwel Artikolu tal-Ewwel Protokol ma jikkonċedi ebda dritt li xi ġadd jircievi profit. Allura, fil-kuntest ta' proprjetà li qed isservi għall-finijiet ta' social housing, żgur li ma jistax jiġi kkontemplat xi dritt simili;*

7. *ILLI, f'ċirkostanzi bħal dawn fejn jeżisti interess ġenerali legħittu, ma tistax tpoggi fl-istess keffa l-valur tal-proprietà fis-suq ħieles ma' dak il-valur li wieħed għandu jħallas fil-kuntest ta' social housing. L-ghan wara dawn il-ligijiet huwa li jipprovd għall-interess ġenerali u ċjoe li jipprovd dar ta' abitazzjoni. Huwa risaput li l-Qorti Ewropea stess fil-ġurisprudenza tagħha fosthom fil-każ ta' Amato Gauci vs Malta rrikonoxxiet li: "State control over levels of rent falls into a sphere subject to a wide margin of appreciation by the State and its application may often cause significant reductions in the amount of rent chargeable." Il-Qorti Kostituzzjonali fis-sentenza tagħha riċenti fl-ismijiet Ian Peter Ellis pro et noe vs Maġġur Alfred Cassar Reynaud et tas-27 ta' Jannar 2017 qalet hekk: "Huwa paċifiku li fejn tidħol il-materja ta' akkomodazzjoni soċjali l-istati membri għandhom margini wiesa' ta' apprezzament u, sakemm il-miżuri jkunu leġġitimi, l-ghan soċjali għandu jwassal għal kumpens li jista' jkun ferm anqas mill-valur tal-fond jew il-valur lokatizzju ta' fond fis-suq ħieles. ";*

8. *ILLI, ma hemm l-ebda dubju li kieku kellu jiġi applikat il-prezz tal-kirjet fis-suq ugwalment u fuq l-istess binarju għall-binjet kollha, kemm dawk fl-ambitu tal-qafas soċjali u anke fl-ambitu ta' dawk li mhumiex, allura riżultat ikun li tinħoloq kriżi li tgħabbi lil ħafna familji b'piżżejjiet li ma jifilħux għalihom;*

9. *ILLI jekk ir-rikorrent qed jilmenta li qed jiġi ppreġudikat minħabba l-fatt li l-ammont tal-kera ma jirriflettix il-valur reali tal-fond in kwistjoni, dan ma jistax jiġi rrimediat bit-tnejħija tal-artikoli tal-Kap. 69 jew tal-artikolu 1531C; jew bl-iżgħumbrament tal-okkupanti. Dan qed jingħad għaliex ma jkunx jagħmel sens li wieħed jagħraf l-iskop, il-ħtieġa u l-leġġitimità tal-miżuri msemmija biex imbagħad jinnewtralizzahom billi jagħmilhom inapplikabbli bl-iżgħumbrament tal-okkupanti;*

10. *ILLI, xieraq jiġi sottolineat li dan l-fond ġie mikri bi qbil bejn is-sid tal-post u l-inkwilini, jew l-antekawża tagħhom, u ġadd ma mpona li dan il-fond irid jinkera bil-fors. Ma jirriżulta minn imkien li kien hemm xi theddida imminenti u attwali li sfurzat lis-sidien li jagħtu dan il-fond b'kiri (vide Frances Montanaro et vs Avukat Ĝenerali et, deċiż nhar it-13 ta' April 2018 mill-Qorti Kostituzzjonali) u fil-fatt kien hemm diversi toroq li r-rikorrent jew l-antekawża tiegħu setgħu jagħżlu dak iż-żmien, bħal ibigħu l-fond jew jikru l-fond bħala fond kummerċjali;*

11. *ILLI, tajjeb li jingħad ukoll li l-emendi li jirrigwardaw il-kera daħlu fis-seħħħ wara konsultazzjoni vasta fejn ġiet ukoll ippublikata l-White Paper li ġġib l-isem: "Liegħiġiet tal-Kera: Il-ħtieġa ta' Riforma" f'Għunju tal-2008. Illi din il-konsultazzjoni kienet process bi tlett saffi u li għaliha pparteċipaw il-*

*partijiet interessati kollha. Dan kollu jingħad għaliex huwa ben evidenti li l-emendi riċenti dwar il-kera ma sarux b'mod superfluwu iżda saru wara konsultazzjoni serja w intensa u wara li nħass il-polz tal-poplu u tal-entitajiet kollha milquta minn dan l-istatut;*

*12.ILLI, l-esponent jinnota wkoll illi, fil-premessi tar-rikors promotur, ir-rikorrent jallega vjolazzjoni ta' diversi drittijiet kostituzzjonali u, jew konvenzjonali oħra, u dan mingħajr ma ġħamel talba spċificika sabiex din l-Onorabbi Qorti tiddikjara ksur tal-istess. Nonostante dan, u għall-finijiet u effetti kollha, l-esponent jgħid mingħajr tlaqlieq illi dawk l-allegazzjonijiet huma infondati fil-fatt u fid-dritt u ma ġħandha tinstab ebda ksur ta' dawk l-Artikoli Kostituzzjonali u, jew Konvenzjonali;*

*13.GHALDAQSTANT, l-esponent huwa tal-umlji fehma li t-talbiet kif dedotti ma jimmeritawx illi jintlaqqi u kwindi jitlob bir-rispett lil din l-Onorabbi Qorti jogħġobha tiċħad il-pretensjonijiet kif dedotti fir-rikors promotur bħala infondati fil-fatt u fid-dritt stante li r-rikorrent ma sofra l-ebda ksur tad-drittijiet tal-bniedem u l-libertajiet fondamentali, u dan bl-ispejjeż kontra l-istess rikorrent;*

*Salv eċċeżżjonijiet ulterjuri.*

3. Rat illi fl-1 ta' Lulju 2021, **l-Avukat tal-Istat** ippreżenta risposta ulterjuri billi qajjem is-segwenti difiżi:

1. *Illi bla ħsara għal dak ġja eċċepit, mal-miġja tal-Artikolu 4A tal-Kapitolu 69 tal-Ligijiet ta' Malta, ir-rikorrent ma jistax iżjed jilmenta dwar il-fatt li l-irja in kwestjoni ma tistax togħla b'mod proporzjonat. Bis-saħħha ta' dan l-artikolu, r-rikorrent jista' jitlob lill-Bord li Jirregola 1-Kera, li 1-kera tiġi mizjudha għal ammont li ma jaqbizx it-tnejn fil-mija (2%) fis-sena tal-valur ġieles tas-suq miftuħ tad-dar ta' abitazzjoni. Żieda b'din ir-rata żżomm bilanc tajjeb bejn l-interessi tas-sid u tal-kerrejja u dan partikolarment meta jkun hemm preżenti għanijiet leġittimi meħħuda fl-interess pubbliku, bħalma huwa f' dan il-każ. F'każijiet bħal dawn il-kumpens dovut lis-sid minhabba l-indħil fit-tgawdija ta' ġwejġu, jiġbed lejh ammont li jkun ferm inqas mill-valur shiħi tas-suq. Illi b'żieda ma' dan kollu, skont l-istess artikolu 4A tal-Kapitolu 69 tal-Ligijiet ta' Malta, sid bħar-rikorrent jista' jitlob li jieħu lura l-post u ma jġeddid ix il-kirja, jekk juri li l-linkwilini ma ħaqquhomx proteżżejjoni mill-Istat;*
2. *Illi konsegwentement kemm il-darba din l-Onorabbi Qorti jidriilha li l-intimati qed jokkupaw il-fond in mertu bis-saħħha tal-Kapitolu 69 tal-Ligijiet ta' Malta, din l-Onorabbi Qorti m'għandha fl-ebda każ tgħaddi biex issib ksur tal-Ewwel Artikolu tal-Ewwel Protokoll tal-Konvenzjoni Ewropea wara d-dħul fis-seħħħ tal-Att XXIV tal-2021. Għall-istess raġunijiet din l-Onorabbi Qorli m'għandhiex tgħaddi biex tiddikjara li id-disposizzjonijiet tal-Kapitolu 69 tal-Ligijiet ta' Malta huma nulli u mingħajr effett fil-konfront tal-kirja ta' bejn il-partijiet, u b'hekk lanqas ma għandu jiġi dikjarat li l-intimati ma jistgħux jistriehu aktar fuq id-disposizzjonijiet tal-Kapitolu 69 tal-Ligijiet ta' Malta.*

3. Rat li l-intimati Alfred Tabone u Rose Tabone ġew notifikati fit-12 ta' Jannar 2021 u baqgħu ma ppreżentaw ebda risposta għalhekk huma kontumači skont il-ligi.

**Provi:**

4. Rat l-affidavit ta' **Simon Patrick Mizzi** ippreżentat fit-18 ta' Diċembru 2020 (fol 6).
5. Rat ir-rapport tal-**Perit Marie Louise Caruana Galea** ippreżentat fil-21 ta' Ĝunju 2021 (fol 44).
6. Semġħet ix-xhieda ta' Simon Patrick Mizzi fid-29 ta' Marzu 2022 (fol 75).
7. Semġħet ix-xhieda ta' Joseph Tabone tad-29 ta' Marzu 2022 (fol 79).
8. Rat li l-kawża thalliet għas-sottomissionijiet finali wara li ngħalqu l-provi tal-partijiet.
9. Rat in-nota ta' sottomissionijiet ta' Simon Patrick Mizzi ippreżentata fit-30 ta' Marzu 2022 (fol 81).
10. Rat in-nota ta' sottomissionijiet tal-Avukat tal-Istat ippreżentata fl-4 ta' Ottubru 2022 (fol 92).
11. Rat illi fl-4 ta' Ottubru 2022 il-kawża ġiet differita għas-sentenza għallum.

**Fatti tal-każ**

12. Jirriżulta li r-rirkorrent huwa proprietarju tal-fond 102, Triq ir-Repubblika il-Belt, li akkwista permezz ta' kuntratt datat **30 ta' Ottubru 2015** fl-atti tan-Nutar Dottor Sara Ellul, eżebita Dok A fol 8 tal-proċess.
13. Jirriżulta li l-fond in kwistjoni ma kienx fond dekontrollat kif jidher minn Dok B eżebit fol 14 tal-proċess.
14. Jirriżulta li l-imsemmi fond ilu mikri lill-intimati Tabone u l-ante kawża tagħhom għal diversi snin u l-kera llum hija ta' Ewro 209.00
15. Jirriżulta li ġie ppreżentat ir-rapport tal-Perit nominat mill-Qorti, il-Perit Marie Louise Caruana Galea fejn il-valur tas-suq tal-fond, ġie stmat għal valur ta' Ewro 600,000.
16. Il-Perit Marie Louise Caruana Galea ikkonstatat ukoll il-valur lokatizzju tal-fond matul is-snин, mill-2015 sas-sena 2020, kif ġej:
  - Il-valur lokatizzju fl-2015 kien ta' € 7,400 fis-sena.
  - Il-valur lokatizzju fl-2016 kien ta' € 4,000 fis-sena.
  - Il-valur lokatizzju fl-2017 kien ta' € 9,000 fis-sena.
  - Il-valur lokatizzju fl-2018 kien ta' € 10,200 fis-sena.
  - Il-valur lokatizzju fl-2019 kien ta' € 11,400 fis-sena.

- Il-valor lokatizzju fl-2020 kien ta' € 12,000 fis-sena.

## Ikkunsidrat

17. Jirriżulta, mill-provi prodotti, illi r-rikorrent qiegħed, permezz tal-azzjoni prezenti, jilmenta li l-operazzjonijiet tal-Ordinanza Li Tirregola t-Tiġdid tal-Kiri tal-Bini ossija l-Kap 69 tal-Ligijiet ta' Malta, u l-Att X tal-2009, bl-operazzjonijiet tal-Ligijiet viġenti qed jagħtu dritt ta' rilokazzjoni indefinita lill-intimati Tabone ghall-fond 102, Triq ir-Repubblika, il-Belt Valletta u dan bi vjolazzjoni tad-drittijiet fundamentali tar-rikorrent kif sanċiti fl-Artikolu 1 tal-Ewwel Protokol tal-Konvenzjoni Ewropea (L-Ewwel Skeda tal-Kap 319 tal-Ligijiet ta' Malta).
18. Jirriżulta, mill-banda l-oħra, illi l-intimati Tabone għalkemm notifikati, ma ppreżentawx risposta fit-terminu stabbilit bil-liġi, b'hekk huma kontumači skont il-liġi.
19. Għandu jingħad li l-kontumacija mhijiex ammissjoni iżda għandha tiġi interpretata bħala oppozizzjoni hekk kif ritenut fil-ġurisprudenza. Huwa paċifiku li l-kontumacija mhijiex ammissjoni, u skont kif dejjem riferut minn dawn il-Qrati il-kontumacija għandha tiġi interpretata bħala oppozizzjoni u l-Qorti għalhekk tidħol f'ċerti dettalji li thoss illi huma meħtiega biex tistabilixxi l-verita` tal-fatti. (Ara **Raymond Gauci pro et noe vs Christopher Galea**, deċiża mill-Prim' Awla fis-26 ta' April 2001; **Emanuel Spiteri et vs Benedetta Meilak et** deċiża mill-Prim' Awla fil-15 ta' Jannar 2014; **Ronald Micallef et vs Subway Malta Limited** deċiża mill-Prim' Awla fis-6 ta' Marzu 2001).
20. Għalhekk, jibqa' dejjem jinkombi fuq ir-rikorrent li jiaprova t-talbiet tiegħu huma ġustifikati fil-fatt u fid-dritt.
21. Jiġi osservat wkoll illi, fl-ilment tar-rikorrenti, huwa l-intimat Avukat tal-Istat, bħala rappreżtant tal-Gvern, illi primarjament għandu jirrispondi għal tali ilment, stante illi huwa lment ta' natura Kostituzzjonali.

## Eċċeżzjonijiet Preliminari tal-Avukat tal-Istat

22. Permezz ta' l-ewwel eċċeżzjoni preliminari, ġie eċċepit, li r-rikorrent irid eż-żattament jindika l-Artikoli tal-Kap 69 tal-Ligijiet ta' Malta.
23. Għalkemm ir-rikorrent ma ndikax il-provvedimenti tal-liġi, li huwa qed jilmenta minnhom, huwa evidenti mill-premessi u mit-talbiet li qed jilmenta mid-disposizzjonijiet tal-liġi li taw rilokazzjoni lill-intimati bħala inkwilini u ħolqu il-kirja *ex lege*, liema kirja għadha viġenti sal-lum, bil-kera kif provvduta bil-liġi, liema kera ma tirriflettix il-valur lokatizzju tal-lum. Huwa ċar, li r-rikorrenti qed jilmentaw dwar l-artikolu 3 u 4 tal-Kap 69 tal-Ligijiet ta' Malta, anke jekk mhuwiex espressament u espliċitament indikat.
24. Għaldaqstant, din il-Qorti qed tirrespingi l-ewwel eċċeżzjoni preliminari tal-Avukat tal-Istat.

## Meritu tal-każ

25. Il-mertu principali tal-każ odjern, huwa dwar jekk hemmx leżjoni abbaži ta' l-Artikolu 1 tal-Ewwel Protokol tal-Konvenzjoni Ewropea tad-Drittijiet tal-Bniedem u tal-Libertajiet Fundamental, wara l-kirja rigward il-fond 102, Triq ir-Repubblika, il-Belt Valletta, billi qed jiġi sostnut li qed jiġu vvolati d-drittijiet tar-rikorrent bl-operazzjonijiet tal-Ordinanza Li Tirregola t-Tiġid tal-Kera tal-Bini, ossija l-Kap 69 tal-Ligijiet ta' Malta, u bil-ligijiet viġenti, meta kien qed jingħata d-dritt ta' rilokazzjoni lill-inkwilini u meta mhijiex tīgħi ipperċepita kera xierqa matul is-snин.
26. Jirriżulta li fil-premessi ir-rikorrent sema vvolazzjonijiet oħrajn oltre' dak ta' l-Artikolu 1 tal-Ewwel Protokol tal-Konvenzjoni Ewropea. Madankollu, it-talbiet huma ippernjati spċifikatament fuq l-Artikolu 1 tal-Ewwel Protokol tal-Konvenzjoni Ewropea tad-Drittijiet tal-Bniedem. Għaldaqstant, din il-Qorti ser tistħarreg jekk hemmx leżjoni abbaži ta' dan l-Artikolu 1 tal-Ewwel Protokol tal-Konvenzjoni Ewropea.
27. Il-Qorti ser tgħaddi biex tikkunsidra dan il-każ, fl-ottika tad-difiżi mqajma mill-intimat L-Avukat tal-Istat.

**L-Ewwel Artikolu tal-Ewwel Protocol tal-Konvenzjoni Ewropea Dwar id-Drittijiet tal-Bniedem (L-Ewwel Skeda tal-Kap 319 tal-Ligijiet ta' Malta).**

28. Fit-talbiet kif dedotti, saret referenza biss għall-Ewwel Artikolu tal-Ewwel Protokol tal-Konvenzjoni Ewropea. Għalhekk fl-eċċeżżjonijiet u fis-sottomissjonijiet tal-Avukat tal-Istat, saret referenza biss għall-Ewwel Artikolu tal-Ewwel Protokol tal-Konvenzjoni Ewropea, fejn ġie sostnut, li l-margini tal-Istat huma wiesgha u l-Istat għandu jedd li jilleġisla biex jikkontrolla l-użu tal-proprietà għall-interess generali, u sabiex ikun hemm tqassim xieraq tad-djar. Ĝie eċċepit ukoll fl-eċċeżżjonijiet ulterjuri, li bl-emendi li seħħew matul iż-żminijiet fosthom bil-miġja tal-Artikolu 4A tal-Kap 69 tal-Ligijiet ta' Malta, ir-rikorrent ma jistax jilmenta iż-żed li l-kirja ma tistax tiżdied, billi seta' jintalab awment fil-kera ta' 2% tal-valur ħieles fis-suq miftuh tad-djar, liema żieda żżomm bilanċ tajjeb bejn l-interessi tas-sid u tal-kerrejja u dan partikolarment meta jkun hemm preżenti għanijiet legittimi meħħuda fl-interess pubbliku. B'żieda ma dan ġie eċċepit, li s-sid jista' sahansitra jitlob il-fond lura u ma jħeddidx il-kirja jekk juri li l-inkwilini ma ħaqquhomx protezzjoni mill-Istat. Fl-istess eċċeżżjonijiet ulterjuri, l-Avukat tal-Istat sostna, li din il-Qorti m'għandhiex issib ksur tal-ewwel Artikolu tal-Ewwel Protokol tal-Konvenzjoni Ewropea wara d-dħul fis-seħħi tal-Att XXIV tal-2021.
29. Ladarba il-perspettiva tal-każ huwa principlament ippernjati fuq l-Ewwel Artikolu tal-Ewwel Protokol tal-Konvenzjoni Ewropea; iridu jiġu mistħarrġa l-elementi li jsawru dan l-artikolu, fosthom il-legalità` tal-miżuri protettivi u l-ghan wara l-Ligijiet speċjali tal-kera, u t-tielet element rigward it-test tal-bilanċ u proporzjonalita` bejn l-interessi tas-sid u l-inkwilin.
30. B'referenza għall-Ewwel Artikolu tal-Ewwel Protokol tal-Konvenzjoni Ewropea, ir-rikorrent sostna li għalkemm is-setgħa tal-Istat li jinda hal għall-ġid nazzjonali hija setgħa wiesgħa u diskrezzjoni, iż-żda tibqa' l-ħtieġa li jintwera mill-Istat li l-interess generali u l-bilanċ xieraq bejn l-interessi tal-individwu u dak tal-komunita`. F'dan is-sens, ġie sottomess mir-rikorrent, li m'hemmx dubju li bis-saħħha tal-Kap

69, u bil-ligijiet vigenti, seħħ indħil sostanzjali fit-tgawdija tal-ħwejjeg tar-rikorrent, b'mod li ma nżammx il-bilanċ u l-proporzjonalita` meħtieġa.

31. Minn naħa l-oħra, l-Avukat tal-Istat, sostna li fejn ježisti interessa generali leġittimu, ma tistax tpoġgi fl-istess keffa l-valur tal-proprjeta` fis-suq ħieles ma' dak il-valur li wieħed għandu jithallas fil-kuntest ta' social housing. L-Avukat tal-Istat kompla jissottometti, li kieku kellu jiġi applikat il-prezz tal-kirjet fis-suq ugwalment u fuq l-istess binarju għall-binjet kollha, kemm dawk fl-ambitu tal-qafas soċjali u anke fl-ambitu ta' dawk li mhumiex, ir-riżultat ikun li tinholoq kriżi li tgħabbi lil ħafna familji b'piżżejjiet li ma jifilħux għalihom.
32. L-Ewwel Artikolu tal-Ewwel Protokol tal-Konvenzjoni Ewropea dwar id-Drittijiet tal-Bniedem jgħid illi:

*“Kull persuna naturali jew persuna morali għandha dritt għat-tgawdija pacifika tal-possediment tagħha. Hadd ma għandu jiġi pprivat mill-possedimenti tiegħu ħlief fl-interess pubbliku u bla ħsara tal-kundizzjonijiet provduti bil-liġi u bil-principji generali tal-liġi internazzjonali.”*

33. Il-Qorti, f'dan l-istadju, jidhrilha xieraq illi tagħmel referenza għal dak dikjarat mill-Prim' Awla tal-Qorti Ċivil (Sede Kostituzzjonali), fis-sentenza **Rose Borg vs Avukat Generali et** deċiża fil-25 ta' Frar 2016, fejn ingħad hekk:-

*“Rigward l-Artikolu 1 tal-Ewwel Protokol. L-interpretazzjoni mogħtija mill-Qorti Ewropea għal dan l-Artikolu hu ormai kostanti fis-sens li: “(1) Article 1 of Protocol No. 1 comprises three distinct rules: the first rule, set out in the first sentence of the first paragraph, covers deprivation of possessions and subjects it to certain conditions; the third rule, stated in the second paragraph, recognises that the contracting states are entitled, inter alia, to control the use of property in accordance with the general interest. Three rules are not however, distinct in the sense of being unconnected. The second and third rules are concerned with particular instances of interference with the right to peaceful enjoyment of property and should therefore be construed in the light of the general principle enunciated in the first rule (see among other authorities, **James and others vs the United Kingdom**, 21 Feb 1986 § 37, Series A no.98, which reiterates in part the principles laid down by the court in **Sporrong and Lonnroth vs Sweden**, 23 September 1982, § 61 series A no. 52; see also **Broniowski vs Poland** (GC), no 31443/96, § 134, ECHR 2004-V). **Hutten Czapska vs Poland** - (App No. 35015/97 -19 June 2006).”*

34. Kif tajjeb ribadit fil-każ reċenti deċiż mill-Onorabbi Qorti tal-Appell fl-ismijiet **Patricia Curmi et vs Miriam Pace et**, fis-6 ta' Ottubru 2020, fejn ingħad li l-emendi introdotti bl-Att X tal-2009 dwar l-awment tal-kera fir-rigward ta' dar ta' abitazzjoni ma jistgħux ikunu ta' ebda konfort għas-sidien meta tikkonsidra li l-kera fis-sena ma tammontax għal aktar minn Ewro 215 fis-sena, b'mod li għadu l-bogħod

milli jintlaħaq bilanċ xieraq bejn l-għan legittimu tal-interess ġenerali u d-dritt ta' tgawdija tal-proprietarju ta' ħwejġu.

Fil-każ suċċitat ingħad:

*“Il-kera irriżorja li għaliha huma intitolati s-sidien tilledi l-Artikolu 1 tal-Ewwel Protokol tal-Konvenzjoni”.*

35. Fis-sentenza reċenti tal-Qorti Ewropea **Aquilina vs Malta** – 40246/18 tad-9 ta' Ġunju 2020.

*“However, the Court has already held that the 2009 and 2010 amendments affecting different controlled rent regimes had only slightly improved the situation of landlords and such rents remained in stark contrast with the market values of the property....” (See, for example, Anthony **Aquilina vs Malta** no. 3851/12, § 63, 11 December 2014; **Montanaro Gauci & others vs Malta**, 31454/12, § 54-55, 30 August 2016; and **Zammit and Attard Cassar vs Malta**, cited above § 62).*

36. F'dan il-kuntest huwa relevanti wkoll dak li intqal fil-każ tal-Qorti Ewropea għad-Drittijiet tal-Bniedem **Amato Gauci vs Malta** 47045/06:

*“In the present case, having regard to the low rental value which could be fixed by the Rent Regulation Board, the applicant’s state of uncertainty as to whether he would ever recover his property, which has already been subject to this regime for nine years, the lack of procedural safeguards in the application of the law and the rise in the standard of living in Malta over the past decades, the Court finds that a disproportionate and excessive burden was placed on the applicant. The latter was requested to bear most of the social and financial costs of supplying housing accommodation.”*

37. Fil-każ in eżami, ġie premess fir-rikors promotur li l-fond in kwistjoni huwa illum suġġett għal kera ta' €209.00 fis-sena. Il-Perit nominata mill-Qorti stmat il-fond in kwistjoni bl-ammont ta' valur lokatizzju ta' €12,000 fis-sena 2020. Għalhekk, ir-rikorrent qed jilmenta principally mill-kera irriżorja u mill-fatt li kien diffiċli li l-fond jiġi ripreż lura.

38. Fil-każ in eżami, jirriżulta li l-kirja tal-imsemmi 102, Triq ir-Repubblika, il-Belt Valletta, kien ilha għaddejja għal diversi snin, tant li preċendentement għall-intimati Tabone ilhom jirrisjedu fil-fond mertu ta' din il-vertenza, sa mis-sena 1973. Dan ġie ikkonfermat minn iben l-intimati Tabone Joseph Tabone fix-xhieda tiegħu tad-29 ta' Marzu 2022. Ix-xhud Joseph Tabone ikkonferma wkoll l-eta` tal-ġenituri tiegħu, ossija l-intimati Tabone, billi qal li missieru għandu 84 sena u ommu għandha 79 sena. Għalhekk, għalkemm ir-rikorrenti ma' ġabux provi wisq in sostenn tal-okkupazzjoni tal-fond u tal-kera imħallsa, il-fatt, li l-fond ilu okkupat u mikri lill-intimati Tabone mħuwiex fatt ikkōntestat.

39. L-ilmenti tar-rikorrent huma bbażati ukoll fuq in-nuqqas ta' proporzjonalita` bejn id-drittijiet tas-sid u tal-inkwilin, u l-kera baxxa u mhux xierqa percepita li hija interferenza sproporzjonata bejn id-drittijiet tas-sid u dawk tal-inkwilin li kkraw piż eċċessiv fuq ir-rikorrent.
40. Relevanti huwa l-kaž **Cassar vs Malta** (950570/13) deċiż mill-Qorti Ewropea fit-30 ta' Jannar 2018, fejn ingħad:
- "In assessing the pecuniary damage sustained by the applicants, the Court has, as far as appropriate considered the estimates provided and had regard to the information available to it on rental values on the Maltese property market during the relevant period. It further notes that from 2008 onwards, the Court found the legitimacy of the aim pursued highly questionable and thus does not justify a reduction compared with the free market rental value." (Ara wkoll **Sergio Falzon et vs L-A.G. et** deċiża mill-Qorti Kostituzzjoni fit-30 ta' Jannar 2018).*
41. L-Avukat tal-Istat irrefera għar-rekwiżiti neċċesarji, ossija l-legalita` tal-miżuri protettivi favur l-inkwilin, l-għan leġittimu u l-proprozjonalita` meħtieġa bejn l-interessi tas-sid u l-inkwilin. Ĝie sottomess, li l-ewwel element tal-legalita` jinsab pjenament sodisfatt. Dwar, it-tieni element, ingħad li l-legislazzjoni saret fl-interess pubbliku sabiex ikun hemm tqassim xieraq tad-djar, li tiżgura sistemazzjoni komda. Għalhekk, ġie eċċepit u sottomess li l-artikoli tal-liġi, li jikkontrollaw l-użu ta' proprjeta` żgur ma jistgħux jitqiesu li mhux leġittimi. L-argumenti sollevati mill-Avukat tal-Istat, kienu li l-Kap 69 kien maħsub għall provvista u tqassim xieraq tad-djar. Ĝie sottomess ukoll fis-sottomissjoni, li l-miżuri dwar it-tiġdid awtomatiku tal-kera u l-kontroll fl-ammont tal-kera ma jammontawx għal teħid jew esproprjazzjoni għaliex it-titolu tal-proprjeta` xorta baqa' f'idejn is-sid. Inoltre`, ġie sottomess ukoll, li l-Artikolu 4A tal-Kap 69, permezz tal-emendi introdotti bl-Att XXIV tal-2021, il-kera kellha togħla għal ammont li ma jaqbix it-2% tal-valur tal-kera fis-suq ħieles. Għalhekk, ġie sottomess mill-Avukat tal-Istat li ma ntweriex mir-rikorrent li ġarrab piż eċċessiv u sproporzjonat.
42. Referibbilment għal dan il-punt, ġie sottomess mill-Avukat tal-Istat, li r-rikorrent ma wriex li qed iġarrab piż eċċessiv jew sproporzjonat minħabba l-ammont ta' kera percepita u minħabba t-tiġdid awtomatiku tal-istess. L-Avukat tal-Istat sostna li għalkemm hemm interferenza bil-miżuri legali, iżda tali interferenza hija ġustifikata skont il-ġurisprudenza. Ir-raġunijiet spjegati mill-Avukat tal-Istat fis-sottomissjoni, huma s-segwenti, li r-rikorrent jista' jitlob għal awment tal-kera fit-termini tal-Artikolu 4 tal-Kap 69 tal-Ligijiet ta' Malta. Inoltre` ġie sottomess ukoll, li bid-dħul tal-emendi l-għoddha tal-Kap 69, partikolarment bl-artikolu 4A, għall-awment tal-kera, liema kera ma teċċedix 2% tal-valur liberu u frank tal-fond fis-suq, u li permezz tal-artikolu 1531C tal-Kap 16 tal-Ligijiet ta' Malta, il-kera qed tiżdied kull tlett snin awtomatikament.
43. Madankollu, meta tistħarreg dak li nghad b'refereneza għall-Ewwel Artikolu tal-Ewwel Protokol tal-Konvenzjoni Ewropea, din il-Qorti tqis li l-Avukat tal-Istat ma rnexxilux jipprova li nżamm il-proporzjonalita` meħtieġ bejn l-interessi tas-sid u l-inkwilin. Dan tenut kont tal-fatt, li r-rikorrent għadu qed jirċievu kera ferm aktar

baxxa mill-valur lokatizzju tal-fond mertu ta' dan il-każ. Għalhekk, dak li jrid jiġi indagat huwa jekk il-provvedimenti tal-liġi humiex jikkawżaw ksur tad-drittijiet fondamentali abbaži tal-Ewwel Artikolu tal-Ewwel Protokol tal-Konvenzjoni Ewropea. Dak proprju li kellu jiġi ppruvat li nżamm il-bilanc ġust bejn il-ħtigijiet tas-soċjeta' u r-rispett dovut għad-dritt tal-proprjeta` tal-individwu. Madankollu, mir-riżultanzi diga' indikati f'dan il-każ, il-Qorti tqis, li t-test tal-bilanc u proporzjonalita` ma ġiex sodisfatt. Infatti, is-setgħa tal-Istat li jikkontrolla l-użu tal-ġid għall-għan soċjali trid titwettaq b'mod proporzjonali mal-interessi tas-sid privat fit-tgawdija ta' hwejġu, fin-nuqqas ta' dan ikun hemm ksur tal-Ewwel Artikolu tal-Ewwel Protokol tal-Konvenzjoni Ewropea.

44. In vista tas-suespost, din il-Qorti tqis li l-operazzjonijiet tal-Ordinanza li tirregola t-Tiġdid tal-Kiri tal-Bini 1-Kap 69 tal-Liġijiet ta' Malta u l-liġijiet vigenti, halqu sproporzjon bejn id-drittijiet tas-sid u l-interess soċjali. Għalhekk, din il-Qorti ma ġħandha ebda dubju li fil-każ odjern, seħħi vjolazzjoni tad-drittijiet tar-rikorrent.
45. Għalhekk, il-Qorti ssib illi hemm leżjoni tad-drittijiet fondamentali tar-rikorrenti a tenur tal-Artikolu 1 tal-Ewwel Protokol tal-Konvenzjoni Ewropea.
46. Għalhekk, id-difiża sollevata mill-intimat Avukat tal-Istat f'dan ir-rigward, ma tistax tiġi kkunsidra favorevolment.

## Kumpens

47. Il-Qorti tosserva illi r-rikorrent, talab lill-Qorti sabiex tipprovi dielu rimedji xierqa u opportuni sabiex id-dritt leż, kif fuq ġia indikat, jiġi rimedjat u għalhekk il-Qorti issa trid tghaddi biex tikkunsidra r-rimedji xierqa u effettivi li għandu ir-rikorrent.
48. Ġaladarba instab li hemm ksur tad-drittijiet għat-tgawdija tal-fond in kwistjoni, il-Qorti tqis li t-talba għal danni, kemm pekunarji kif ukoll non pekunarji, hija mistħoqqa li tiġi kkunsidra.
49. Konsegwentement, din il-Qorti ser tipprovi għal danni u dan a tenur tal-Ewwel Artikolu ta' l-Ewwel Protokol tal-Konvenzjoni Ewropea.
50. Jirriżulta li ir-rikorrent talab għall-ħlas ta' kumpens, li l-Qorti tifhem li jfisser pretenzjoni għal danni pekunarji għall-okkupazzjoni, kif ukoll danni non-pekunarji għal leżjoni sofferta.
51. Fis-sottomissionijiet, ir-rikorrent, qed jikkontendi li għandu jirċievu d-danni mis-sena 2015 sas-sena 2020.
52. L-Avukat tal-Istat sostna wkoll fis-sottomissionijiet li kwalunkwe kumpens għandu jiddekorri minn Ottubru 2015, meta r-rikorrent xtara l-imsemmi fond, u mhux preċedentemente.
53. Il-Qorti tosserva li l-ewwel li għandha tistabilixxi hija minn meta għandu jiġi ikkalkulat il-kumpens. Jirriżulta li r-rikorrent eżebixxa id-dokument Dok A kuntratt ta' akkwist datat 30 ta' Ottubru 2015, li permezz tiegħu xtara l-fond 102, Triq ir-Repubblika Valletta, fol 8 tal-proċess.

54. Irriżulta li l-fond mhuwiex fond dekontrollat, minn Dok B fol 14, kif ukoll estratt mir-Registru Pubbliku tas-sena 2020 li juri li l-intimati Tabone huma registrati fuq l-imsemmi fond.
55. Għalhekk ikkunsidrat, li mhuwiex bl-ebda mod ikkонтestat li l-intimati Tabone kienu ilhom jokkupaw il-fond għal għexieren ta' snin, u kkonsidrat li l-fond sar proprjeta` tar-rikorrent fis-sena 2015, din il-Qorti taqbel li l-kumpens għandu jibda jiddekorri mis-sena 2015 minn meta bdiet l-istima tal-valuri lokatizzji, l-Perit nominata mill-Qorti u dan a tenur tad-digriet tat-8 ta' Frar 2021.

### Danni Pekunarji

56. Dwar danni pekunarji, f'dan l-istadju tagħmel referenza għas-sentenza **Trapani Galea Feriol pro et noe et vs Kummissarju tal-Artijiet et** deciża fil-31 ta' Ottubru 2014, fejn f'materja ta' komputazzjoni ta' kumpens għal leżjoni ta' dritt fundamentali sancit fl-artikolu konvenzjonali fuq čitat ġie osservat:

*“Issa għalkemm huwa minnu illi l-valur tal-kumpens akkordat mil-Qorti wara sejba ta’ leżjoni tad-drittijiet fundamentali ma jekwiparax neċċessarjament ma’ likwidazzjoni ta’ danni civili attwali sofferti, ma’ jfissirx li d-danni materjali għandhom jiġu injorati għall-finijiet tal-eżerċizzju odjern. Il-Qorti trid tqis il-fatturi kollha rilevanti għall-każ odjern sabiex tasal għad-determinazzjoni tal-quantum. Dawn huma (1) it-tul taż-żmien li ilha sseħħi il-vjolazzjoni ikkunsidrat ukoll fid-dawl tat-tul taż-żmien li r-rikorrenti damu sabiex resqu l-proċeduri odjerni biex jirrivendikaw id-drittijiet kostituzzjonal tagħhom: (2) il-grad ta’ sproporzjoni relatav mal-introjtu li qed jiġi percepit ma’ dak li jista’ jiġi percepit fis-suq ħieles, kkunsidrat ukoll l-għan soċjali tal-miżura; (3) id-danni materjali sofferti mir-rikorrenti, ikkunsidrat ukoll l-ispejjeż sostanzjali li jagħmlu l-intimati Tabone sabiex jirrendu l-fond abitabbi u (4) l-ordni li se tagħti din il-Qorti dwar l-eżenzjoni f’dan il-każ mill-effetti legali ta’ l-Artikolu 5 tal-Kap 158.”*

57. Dwar kif għand jinhadem l-kumpens, din il-Qorti ser issegwi il-likwidazzjoni tal-kumpens dovut f'dawn il-każijiet skont kif komputat mill-Qorti Kostituzzjonal, fejn f'dawn il-każijiet issegwi l-kriterji ta’ komputazzjoni stabbilit fis-sentenza tal-Qorti Ewropea fl-ismijiet **Cauchi vs Malta** (QEDB 25/03/2021). Kif qalet il-Qorti fis-sentenza **Rita Falzon vs Dun Saverin Cutajar et** deciża reċentement fit-30 ta’ Marzu 2022 mill-Qorti Kostituzzjonal.

*“Illum il-ġurmata l-likwidazzjoni tal-kumpens dovut f'dawn it-tip ta’ każijiet issegwi kriterji ta’ komputazzjoni stabbilit fis-sentenza tal-Qorti Ewropea fl-ismijiet **Cauchi vs Malta** (QEDB 25/03/2021). F'din is-sentenza ġie spjegat, in suċċint li sabiex jiġi likwidat kumpens xieraq għandu jsir tnaqqis ta’ circa 30% mis-somma li kienet tkun percepibbli mill-attriċi fuq is-suq liberu minħabba l-għan leġġitmu tal-liġi impunjata, u tnaqqis ieħor ta’ 20% fuq is-somma rizultanti sabiex jittieħed kont tal-inċertezza illi l-attriċi kien irnexxielha żżomm il-proprijeta` mikrija tul iż-żmien relevanti kollha għall-prezzijiet indikati mill-perit tekniku. Mis-somma rizultanti*

*għandha imbagħad titnaqqas il-kera perċepita mill-attrici, jew il-kera li kienet perċepibbli skont il-liġi.”*

58. Abbaži ta' tali direzzjoni għandu jsir tnaqqis ta' circa 30% mis-somma li kienet tkun perċepibbli mill-attur fuq is-suq liberu minħabba l-għan legħittlu tal-liġi impunjata, u tnaqqis ieħor ta' 20% fuq is-somma riżultanti sabiex jittieħed kont tal-inċertezza li l-atturi kien irnexxielhom iżommu l-propjjeta` mikrija tul iż-żmien relevanti kollu għall-prezzijiet indikati mill-perit tekniku. Minn tali somma, għandu imbagħad jitnaqqas il-kera ipperċepita, jew il-kera li kienet perċepibbli skont il-liġi.
59. Jirriżulta mir-rapport tal-Perit Tekniku tal-Qorti w il-valuri minnha stabbiliti u indikati f'paragrafu 16 aktar ‘il fuq, illi bejn is-sena 2015 sas-sena 2020
- Il-valur lokatizzju fl-2015 kien ta' € **7,400** fis-sena.
  - Il-valur lokatizzju fl-2016 kien ta' € **7,800** fis-sena.
  - Il-valur lokatizzju fl-2017 kien ta' € **9,000** fis-sena.
  - Il-valur lokatizzju fl-2018 kien ta' € **10,200** fis-sena.
  - Il-valur lokatizzju fl-2019 kien ta' € **11,400** fis-sena.
  - Il-valur lokatizzju fl-2020 kien ta' € **12,000** fis-sena
60. Magħduda l-valutazzjonijiet tal-Perit Tekniku minn l-aħħar ta' Ottubru 2015, sa l-aħħar tas-sena 2020, ser jinħadem il-kumpens fuq medda ta' ħames snin, iż-żda mill-bidu tas-sena 2016 sa' l-aħħar tas-sena 2020, għal facilita ta' kalkoli.
- a) Il-kumpens fl-interita` tiegħi jammonta għal €50,400.
  - b) Minn tali ammont għandha ssir tnaqqis ta' tletin fil-mija (30% li jammonta għal €15,120) li jħalli bilanċ ta' €35,280.
  - c) Minn tali ammont għandha ssir tnaqqis ta' għoxrin fil-mija (20% li jammonta għal €7,056) li jħalli bilanċ ta' €28,162.
  - d) Minn tali ammont, għandu jsir tnaqqis tal-kera miġbura mis-sena 2016 ‘il quddiem, li huwa €209 għal 5 snin, li jammonta għal €1045. Għalhekk, dedotti dana l-ammont, dan iħalli bilanċ finali ta’ ~~dsatax il-elf, disgħha mijja u tlieta u hamsin Euro (€19,953)~~ sebgħa u għoxrin elf, mijja u sbatax-il Euro (€27,117). (korrezzjoni awtorizzata permezz ta’ digriet ta’ 22/12/22 FDP).
61. Jirriżulta għalhekk li applikata r-regola fuq imsemmija, il-kumpens għandu jkun ta' total ta’ ~~dsatax il-elf, disgħha mijja u tlieta u hamsin Euro (€19,953)~~ sebgħa u għoxrin elf, mijja u sbatax-il Euro (€27,117) (korrezzjoni awtorizzata permezz ta’ digriet ta’ 22/12/22 FDP) f’danni pekunarji, li huwa għall-perjodi mill-bidu tas-sena 2016 sa l-aħħar tas-sena 2020.
62. Il-Qorti tosserva li tali somma certament tinkorpora fiha l-element punittiv fuq min Jonqos mid-drittijiet tiegħi, l-element eżemplari fejn jidher ċar u inekwivoku il-konsegwenza ta’ tali nuqqas u finalment l-element effettiv fejn ir-rikorrenti jingħataw kumpens effettiv u mistħoqq.

### Danni Non-pekuarji

63. Din il-Qorti tagħmel referenza wkoll għall-każ **Henry Deguara Caruana Gatto vs L-Avukat tal-Istat et**, deciża mill-Qorti Kostituzzjonali fit-23 ta' Novembru 2020,

fejn il-Qorti qieset li d-danni pekunarji kellhom ikunu fl-ammont ta' €300,000 u rigward id-danni non-pekuarji ta' € 9,000 kif likwidatat mill-ewwel Qorti, li tissarraf fl-ammont ta' € 500 għal kull sena li l-appellant sofra ksur tad-drittijiet fundamentali tiegħu, hija kkonsidrata illi ssegwi l-prassi tal-Qrati Maltin u l-Qorti Ewropea fuq dan il-punt.

64. Għaldaqstant, fid-dawl tas-suespost, din il-Qorti ser tevalwa d-danni non-pekuarji fl-ammont ta' €500 għal kull sena li r-rikorrenti sofrew ksur tad-drittijiet fundamentali. Tenut kont li l-kumpens beda jingħata mill-bidu tas-sena 2016 sa l-ahħar tas-sena 2020, ossija għal ħames snin, il-kumpens għandu jkun ta' elfejn u ħames mitt Ewro (€2,500).
65. Għaldaqstant, din il-Qorti tqis li l-kumpens ekwivalenti għal ~~sbatax il-elf, disgha mijja u tlieta u hamsin Euro (€19,953)~~ sebgha u għoxrin elf, mijja u sbatax-il Euro (€27,117). (korrezzjoni awtorizzata permezz ta' digriet ta' 22/12/22 FDP) danni pekuarji u elfejn u ħames mitt Ewro (€2,500) bħala danni non-pekuarji, li flimkien jagħmlu total ta' ~~tnejn u għoxrin elf, tlett mijja u tlieta u hamsin Euro (€ 22,353)~~ disgha u għoxrin elf, sitt mijja u sbatax-il euro (€29,617) (korrezzjoni awtorizzata permezz ta' digriet ta' 22/12/22 FDP).

### Rimedju ulterjuri

66. Din il-Qorti ser tipprovd għal rimedju ulterjuri fl-eventwalita` li l-intimati Tabone imtu, sakemm tali "wild naturali jew legali" ta' l-intimat, kif imsejha fil-Kodiċi Ċivili indikati wkoll bħala "membri tal-familja tal-kerrej" fil-Kap 69, ikunu qed jgħixu magħhom, tali persuni m'għandhomx dritt jibqghu jabitaw fil-fond bhala "kerrejja" a tenur tal- Kap 69 tal-Kodiċi Ċivili.
67. Huwa ċar li in vista tal-fatt li dina l-Qorti qiegħda tiddikjara li tali protezzjoni għandha titqies bħala leżiva għar-rikorrent, huwa naturali li din il-Qorti tkun trid tagħti rimedju lir-rikorrent sabiex jiġi assikurat li tali leżjoni ma tibqax isseħħħ.
68. Għalhekk, din il-Qorti ser tordna illi l-wild naturali jew legali u membri tal-familja tal-intimati Tabone ma jgawdux mill-protezzjoni mogħtija lilhom fil-Kap 69 u fil-Kodiċi Ċivili, dan mingħajr preġudizzju għall-applikabilita` tal-emendi introdotti fil-liġi permezz tal-Att XXIV tal-2021.

### Konklużjoni

Il-Qorti,

Wara illi rat l-atti kollha proċesswali kollha ppreżentati quddiemha;

Wara illi rat is-sottomissionijiet tal-abbli difensur tar-rikorrent, u tal-intimat Avukat tal-Istat;

Tghaddi biex taqta' u tiddeċiedi l-vertenza odjerna billi:

**Tiċħad** l-ewwel eċċeazzjoni preliminari tal-Avukat tal-Istat dwar l-artikoli tal-Kap 69.

**Tiċħad** l-ecċeazzjonijiet l-oħra kollha fil-mertu ta' l-Avukat tal-Istat għar-raġunijiet spjegati.

**Tilqa' l-Ewwel Talba tar-rikorrenti, kif ġej billi:**

**Tiddikjara** illi fil-konfront tar-rikorrent, bl-operazzjonijiet tal-Ordinanza li Tirregola t-Tiġdid tal-Kiri tal-Bini ossija l-Kap 69 tal-Liġijiet ta' Malta u l-Att X tal-2009, bl-operazzjonijiet tal-liġijiet viġenti qegħdin jaġħtu dritt ta' rilokazzjoni indefinta lill-intimati Alfred Tabone u Rose Tabone għall-fond 102, Triq ir-Repubblika Valletta, u dan bi vjolazzjoni għad-drittijiet fundamentali tar-rikorrent kif sanċiti fl-Ewwel Artikolu tal-Ewwel Protocol tal-Konvenzjoni Ewropea (Kap 319 tal-Liġijiet ta' Malta).

**Tilqa' t-Tieni Talba tar-rikorrenti u:**

**Tiddikjara** li l-Avukat tal-Istat huwa responsabbi għall-kumpens u danni sofferti mir-rikorrent, konsegwenza tal-operazzjonijiet tal-Kap 69 tal-Liġijiet ta' Malta u tal-Att X tal-2009 tal-Liġijiet ta' Malta talli ma nżammx bilanç bejn id-drittijiet tas-sid u dawk tal-inkwilin peress illi l-kera pagabbli a tenur tal-liġijiet viġenti ma tirriflettix is-suq u lanqas il-valur lokatizzju tal-proprijetà in kwistjoni ukoll ai termini tal-Liġi.

**Tilqa' t-Tielet Talba kif ġej u:**

**Tilqa' t-Tielet Talba** u tiddikjara li l-Avukat tal-Istat huwa responsabbi biex iħallas kumpens lir-rikorrent fl-ammont ta' dsatax-il elf, disgha mijha u tlieta u ħamsin Euro (€19,953) danni pekunarji u elfejn u hames mitt Ewro (€2,500) bħala danni non-pekunarji, li flimkien jagħmlu total ta' ~~mejn u ghoxrin elf, tlett mijha u tlieta u ħamsin Euro (€ 22,353)~~ **disgha u ghoxrin elf, sitt mijha u sbatax-il euro (€29,617)** (korrezzjoni awtorizzata permezz ta' digriet ta' 22/12/22 FDP) abbaži tal-Ewwel Artikolu tal-Ewwel Protokol tal-Konvenzjoni Ewropea (L-Ewwel Skeda tal-Kap 319 tal-Liġijiet ta' Malta).

**Tilqa' r-Raba' Talba** kif ġej billi:

Tilqa' r-Raba' Talba u tikkundanna lill-Avukat tal-Istat iħallas il-kumpens u danni likwidati ai termini tal-Liġi, fl-ammont ta' dsatax-il elf, disgha mijha u tlieta u ħamsin Euro (€19,953) danni pekunarji u elfejn u hames mitt Ewro (€2,500) bħala danni non-pekunarji, li flimkien jagħmlu total ta' ~~mejn u ghoxrin elf, tlett mijha u tlieta u ħamsin Euro (€ 22,353)~~ **disgha u ghoxrin elf, sitt mijha u sbatax-il euro (€29,617)** (korrezzjoni awtorizzata permezz ta' digriet ta' 22/12/22 FDP) bl-imghax legali mid-data ta' din is-sentenza sad-data tal-pagament effettiv.

**L-ispejjeż** għall-proċedura odjerna, għandhom ikunu a kariku tal-Avukat tal-Istat.

**Francesco Depasquale LL.D. LL.M. (IMLI)**  
Imħallef

**Rita Sciberras**  
Deputat Registratur